

Pagna ewlenija>Tehid ta' azzjoni legali>Fejn u kif>Spejjeż Spejjeż

L-Ingilterra u Wales

Din il-pagna tagħtik informazzjoni indikattiva dwar l-ispejjeż tal-proċeduri tal-gustizzja fl-Ingilterra u Wales. Tiddiskuti suġġetti inklużi d-drittijiet ta' professjonisti legali, l-ghajnuna legali, il-medjazzjoni u l-ispejjeż fissi, bħall-ispejjeż tal-qorti.

Fejn nista' nsib informazzjoni dwar l-ispejjeż tal-proċeduri?

Sit web disponibbli dwar it-tagħrif dwar l-ispejjeż

Bħalissa l-informazzjoni dwar il-proċess u l-ispejjeż tal-proċeduri tal-qorti fl-Ingilterra u Wales qed tiġi ppreparata għal [Directgov](#), is-sit web tal-Gvern tar-Renju Unit. Directgov jipprovdi kull b'access faċli għall-informazzjoni tal-gvern.

Is-sit web tas-[Servizz tal-Qrati tal-Maestà Tagħha](#) (HMCS – *Her Majesty's Court Service*) jipprovdi informazzjoni speċifika dwar drittijiet tal-qorti fl-Ingilterra u Wales (minflok l-ispejjeż kollha differenti tal-proċeduri). Is-sit web joffri informazzjoni dwar l-ispejjeż differenti tal-qorti mitluba fil-qrati fl-Ingilterra u Wales u jekk għandekx thallashom. Hija wkoll disponibbli informazzjoni dwar il-legiżlazzjoni jew liġijiet dwar l-ispejjeż tal-qorti.

Fejn nista' nsib informazzjoni dwar iż-żmien medju li jieħdu l-proċeduri differenti?

M'hemm ebda żmien medju għaliex kull kawża difiża hija differenti. Il-qorti involuta tista' tkun f'pożizzjoni tissuggerixxi kemm bejn wieħed u ieħor idumu certi tipi ta' każijiet.

Fejn nista' nsib informazzjoni dwar l-ispejjeż totali medji għal proċedura partikolari?

M'hemm l-ebda medja peress illi kull kawża difiża hija differenti. Avukat b'esperjenza f'tip partikolari ta' proċediment jista' jkun f'pożizzjoni jagħtik firxa tal-ispejjeż.

It-Taxxa tal-Valur Miżjud

L-ispejjeż tal-avukati: Normalment il-VAT jiġi applikat fuq l-ispejjeż tal-avukati (*solicitors* u *barristers*) u fuq ċerti spejjeż (b'rata ta' 15 fil-mija, għalkemm din ir-rata x'aktarx terġa' titla' għal 17.5 fil-mija fl-2010). Fir-Renju Unit, ir-registrazzjoni għall-VAT hija obligatorja jekk jintlaħqu ċerti limiti ta' dħul. Ara s-sit web tad-[Dħul u d-Dwana tal-Maestà Tagħha](#) (*HM Revenue and Customs*) għal aktar informazzjoni.

L-ispejjeż tal-Qorti: Il-VAT mhix applikabbli fuq l-ispejjeż tal-qorti.

Id-Drittijiet tal-Professionisti Legali

Qafas li jirregola d-drittijiet tal-professionisti legali

L-Avukati (*Solicitors*)

Il-**Kodiċi ta' Kondotta tal-Avukati (Solicitors)** jeħtieġ lill-avukati (*solicitors*) jagħtu lill-klijenti l-aħjar informazzjoni possibbli dwar l-ispejjeż tagħhom (regola 2.03). B'mod speċifiku, ir-regola 2.03 tistabbilixxi **dmir li jinfurmaw lill-klijenti dwar ir-rati ta' nhas tagħhom u meta l-nhas jistgħu jkunu antiċipati**, flimkien ma' parir dwar l-għażla tagħhom għall-finanzjament, inkluż **intitolament għall-finanzjament pubbliku**. L-avukati (*solicitors*) huma wkoll meħtieġa jgħarrfu lill-klijenti tagħhom dwar ir-responsabbiltà potenzjali tagħhom li jhallsu l-ispejjeż ta' terzi. Dawn id-dispożizzjonijiet japplikaw bl-istess mod għal avukati Ewropej irregistrati li jipprattikaw fl-Ingilterra u Wales, u għal ditti tal-avukati (*solicitors*) u avukati oħrajn u persuni li mhumiex avukati li huma rregolati mill-Awtorità tar-Regolamentazzjoni tal-Avukati. L-ittri inizjali ta' pariri lill-klijenti għandhom jinkludu wkoll l-għanijiet tal-klijenti, l-għażliet u l-kwistjonijiet fil-każ (taħt ir-regola 2.02 tal-kodiċi).

Ladarba jiġi finalizzat kont bl-ispejjeż, id-drittijiet tal-avukati (*solicitors*) jistgħu jiġu evalwati kemm mis-Servizz dwar l-Ilmenti Legali kif ukoll mill-uffiċjali tat-taxxi fil-qrati. L-Ordni dwar il-Nhas tal-Avukati (*Solicitors*) (Xogħol Mhux Kontenzjuż) 2009 teħtieġ li l-ispejjeż tal-avukati (*solicitors*) għandhom ikunu ġusti u raġonevoli, filwaqt li jitqiesu ċ-ċirkostanzi kollha tal-każ fejn ix-xogħol ma jnvolvi proċeduri tal-qorti. Fil-każ li kont bl-ispejjeż li dwarhom m'hemm qbil jirrigwardaw xogħol li ma jnvolvi proċeduri quddiem il-qorti, huwa possibbli li s-Servizz għall-Ilmenti Legali jevalwa jekk il-kont huwiex ġust u raġonevoli. Din l-evalwazzjoni tiddetermina x'kien ikun ammont ġust u raġonevoli jekk il-kont jitqies eċċessiv. Kwalunkwe ftehim dwar drittijiet assoċjat mal-qorti u li jnvolvi l-proċeduri quddiem il-qorti – magħruf ukoll bħala **"xogħol kontenzjuż"** – huwa soġġett għal rekwiżiti statutorji taħt l-Att dwar l-Avukati (*Solicitors*) 1974 u jista' jkun soġġett għal evalwazzjoni mill-qorti.

L-Avukati (*Barristers*)

Il-parti l-kbira tad-drittijiet mitluba mill-avukati (*barristers*) huma nnegozjati u miftiehma qabel ma jinbeda x-xogħol; għalhekk hija meħtieġa **regolamentazzjoni inqas preskrittiva**. Il-Kodiċi tal-Kondotta tal-Kamra tal-Avukati tal-Ingilterra u Wales jstabbilixxi l-prinċipji li jgħoddu għall-avukati (*barristers*) fir-rigward tad-drittijiet u l-pagi għal avukati (*barristers*) impjegati għal rashom. Il-kodiċi jstabbilixxi li l-avukati (*barristers*) impjegati għal rashom jistgħu jitolbu l-nhas għal kwalunkwe xogħol li jkun inbeda fuq kwalunkwe bażi **permiss mil-liġi u li ma jnvolvi l-nhas ta' paga jew salarju**. Hemm aktar dispożizzjonijiet dwar xogħol mibdi minn avukat (*barrister*) impjegat għal rasu f'isem ieħor. Kwalunkwe irregolarità fir-rigward tal-ispejjeż tista' tiġi investigata mill-**Bord tal-Istandards tal-Kamra tal-Avukati** u tista' potenzjalment tirriżulta f'azzjoni dikkjularja.

Il-Marixxalli

Id-drittijiet tal-Marixxalli tal-Qorti tal-Kontea (*County Court*) huma spejjeż tal-qorti u għalhekk jinsabu fost l-ispejjeż tal-proċeduri diġà msemija aktar 'il fuq. Taħt l-Att dwar il-Qrati 2003, il-Lord Chancellor huwa meħtieġ jiffissa, permezz ta' strument statutorju, id-drittijiet li jista' jitolb Uffiċjal tal-Infurzar tal-Qorti l-Għolja. L-informazzjoni dwar dawn id-drittijiet tista' tinsab fuq is-sit web tas-Servizz tal-Qrati tal-Maestà Tagħha.

Is-sistema kurrenti ta' drittijiet għall-Marixxalli Ċertifikati hija kumplessa: kull setgħa tal-infurzar iġġib magħha struttura ta' drittijiet differenti. Xi strutturi, bħal dawk li jirrigwardaw Taxxi tal-Kunsill, huma stabbiliti fi statut; oħrajn jeżistu biss f'arranġamenti kuntrattwali mfassla bejn kumpannija tal-marixxalli u l-klijenti tagħha.

Is-Servizz tal-Qrati tal-Maestà Tagħha (*Her Majesty's Court Service*) bħalissa qed jivviluppa xi tibdiliet għall-marixxalli ċertifikati u l-istruttura tad-drittijiet. Għalkemm it-tibdiliet x'aktarx ma jidhru fis-seħh qabel April 2012, dan is-sit web ikun irid jiġi aġġornat biex jirrifletti t-tibdiliet.

L-Amministrazzjoni tal-Guramenti

Qasam wieħed fejn huma imposti spejjeż fissi fuq il-professionisti legali kollha jirrigwardaw l-amministrazzjoni tal-guramenti. Taħt l-Att dwar il-Qrati u s-Servizzi Legali 1990, il-*Lord Chancellor* huwa meħtieġ li jiffissa, permezz ta' strument statutorju, id-drittijiet li jitolbu l-professionisti legali talli jamministraw il-guramenti. Dan il-livell bħalissa huwa ta' £5 għal kull affidavit jew affermazzjoni u £2 għal kull dokument.

Sorsi dwar l-ispejjeż

Fejn nista' nsib informazzjoni dwar l-ispejjeż legali fl-Ingilterra u Wales?

Informazzjoni dwar l-ispejjeż legali tista' tinkiseb mis-sit web tas-[Servizz tal-Qrati tal-Maestà Tagħha](#), izda tkun teftieg ukoll informazzjoni dwar sorsi oħrajn tal-ispejjeż, bħar-rappreżentazzjoni legali. Il-[Law Society](#) u l-[Kunsill tal-Kamra tal-Avukati](#) jistgħu jgħinuk issib rappreżentant legali, għalkemm m'għandhomx informazzjoni dwar l-ispejjeż għar-rappreżentazzjoni legali għaliex dan jiddependi minn bosta fatturi individwali tal-każ partikolari ikkonċernat. Jekk hija involuta litigazzjoni transkonfinali, bħalissa hemm żewġ settijiet ta' drittijiet tal-avukati: dawk ta' fejn tinsab il-parti li tibda l-litigazzjoni, u dawk ta' fejn isseħħ il-litigazzjoni.

L-ispejjeż fissi

L-ispejjeż fissi fil-proċeduri ċivili

L-ispejjeż fissi għal-litiganti fil-proċeduri ċivili

L-informazzjoni dwar l-ispejjeż tal-qorti tista' tinsab fuq is-sit web tas-[Servizz tal-Qrati tal-Maestà Tagħha](#). Dawn id-drittijiet jgħoddu flimkien mal-ispejjeż tar-rappreżentanza legali.

L-istadju tal-proċedura ċivili fejn għandhom jithallsu l-ispejjeż fissi

Id-drittijiet tal-qorti jridu jithallsu fil-bidu ta' kwalunkwe proċess li fih huma dovuti l-ispejjeż tal-qorti; kwalunkwe drittijiet u spejjeż fissi oħrajn normalment jithallsu meta jintemmu l-proċedimenti.

L-ispejjeż fissi fil-proċeduri kriminali

L-ispejjeż fissi għal-litiganti fil-proċeduri kriminali

Persuna akkuzata tista' tkun intitolata għall-għajjnuna legali biex tiddefendi l-proċeduri kriminali jekk tikkwalifika. Aktar dettalji dwar l-għajjnuna legali u l-kwalifiki jinsabu aktar 'l isfel. Fejn il-persuna akkuzata mhijex qed tircievi l-għajjnuna legali, l-ispejjeż huma miftiehma bejn individwu u/jew ir-rappreżentant legali tiegħu.

L-istadju tal-proċedura kriminali fejn għandhom jithallsu l-ispejjeż fissi

L-ispejjeż tax-xhieda jew id-drittijiet tal-esperti għandhom normalment jithallsu mal-konkluzjoni tal-każ.

L-ispejjeż fissi fil-proċeduri kostituzzjonali

L-ispejjeż fissi għal-litiganti fil-proċeduri kostituzzjonali

L-ispejjeż tal-qorti jiddependu fuq it-tip ta' proċeduri kkonċernati u l-livell (l-istat) tal-qorti fejn inbdew il-proċeduri. Spejjeż oħrajn, bħal dawk għar-rappreżentazzjoni legali, għandhom jitqiesu wkoll.

L-istadju tal-proċedura kostituzzjonali fejn għandhom jithallsu l-ispejjeż fissi

L-ispejjeż tal-qorti għandhom jithallsu fil-bidu ta' kwalunkwe proċess li għalih huma dovuti l-ispejjeż tal-qorti; kwalunkwe drittijiet u spejjeż fissi oħra normalment jithallsu meta jintemmu l-proċedimenti.

L-ispejjeż tal-esperti

Fil-proċeduri ċivili għal pretensjonijiet ta' taħt £5000, l-ispejjeż tal-esperti huma limitati għal £200, izda fil-każijiet l-oħrajn kollha l-imħallef għandu d-diskrezzjoni jippermetti dak li jhoss li huwa xieraq. Il-qrati huma meħtieġa jikkunsidraw li jużaw biss esperti uniku konġunt minflok wieħed għal kull parti. Aktar informazzjoni tista' tinsab fuq is-sit web tal-[Ministeru tal-Gustizzja tar-Renju Unit](#).

Id-drittijiet tat-tradutturi u l-interpreti

L-interpreti fil-parti l-kbira tal-każijiet fil-qrati ċivili huma pprenotati u mħallsa ċentralment. Iridu jintlaħqu xi kriterji sabiex interpretu jithallas ċentralment. Il-każ għandu jkun wieħed ta' smiġh (biex jiġi deċiż jekk il-każ għandux jinstema' minn qorti oġġla) (*committal hearing*), każ tal-familja li jinvolvi lit-tfal, jew każ ta' vjolenza domestika (inkluż żwieġ forzat). Jekk il-każ mhux kopert minn wieħed minn dawn il-kriterji, interpretu xorta jithallas jekk dan huwa l-uniku mod biex il-litigant ikun jista' jifhem il-proċeduri, u jekk hu jew hi ma jistax/tistax jikseb/tikseb finanzjament pubbliku, ma jistax/tistax jiflaħ/tiflaħ li jhallas/thallas interpretu privat u m'għandux/m'għandhiex hbieb jew membri tal-familja li jistgħu jassistu. Id-drittijiet huma stabbiliti fit-termini u l-kondizzjonijiet tal-prenotazzjoni. Id-dritt jista' jvarja ħafna minn każ għall-iehor, skont it-tul tas-seduta, id-distanza u l-hin meħud biex jivvjaġġa sal-qorti u lura, u l-mezz li bih jivvjaġġa l-interpretu, it-termini u l-kondizzjonijiet huma applikati strettament għall-pretensjonijiet kollha sabiex jji żgurati li ma jsirx hlas żejjed. M'hemm ebda regolamenti li jirregolaw id-drittijiet tat-tradutturi. It-traduttur jew kumpannija ta' tradutturi jiddeterminaw l-ispejjeż tagħhom infushom.

Il-parti t-telliefa meta trid thallas l-ispejjeż tal-parti r-rebbieha?

Il-prinċipju ġenerali huwa li t-tellief ihallas, izda deċiżjoni dwar l-ispejjeż hija għal kolloxx skont id-diskrezzjoni tal-imħallef. Fid-deċiżjoni dwar l-ispejjeż, l-imħallef iqis l-imġieba tal-partijiet, l-isforzi li jkunu saru, jekk kien hemm, qabel u matul il-proċeduri biex jipprova jirrisolva t-tilwima (inkluż attentat għal riżoluzzjoni alternattiva tat-tilwimiet). Dawn jistgħu jinkludu spejjeż fissi preskritti, spejjeż evalwati mill-imħallef bil-limiti dwar l-ammont (skont it-tip u l-ammont tad-deċiżjoni). L-ispejjeż jistgħu ukoll jiġu ttrattati bħala kwistjoni separata fi 'stima dettaljata tal-ispejjeż', normalment użata biss fejn l-ispejjeż jefhtiegħu ezaminazzjoni aktar mill-qrib. Aktar informazzjoni dwar il-proċedura tista' tinstab fuq is-sit web tal-[Ministeru tal-Gustizzja tar-Renju Unit](#).

Fejn nista' nsib informazzjoni dwar il-medjazzjoni?

L-informazzjoni dwar il-medjazzjoni, inkluża xi informazzjoni dwar l-ispejjeż, hija disponibbli fuq varjetà ta' siti web u [links](#):

Ir-Riżoluzzjoni Alternattiva tat-Tilwimiet (ADR - Alternative Dispute Resolution)

Parir Legali dwar il-Komunità

Il-Helpline Nazzjonali tal-Medjazzjoni

Informazzjoni dwar ir-riżoluzzjoni alternattiva tat-tilwimiet fil-Ministeru tal-Gustizzja tar-Renju Unit

Il-paġna dwar il-medjazzjoni fuq is-sit web tas-Servizz tal-Qrati tal-Maestà Tagħha

L-informazzjoni dwar ir-riżoluzzjoni Alternattiva tat-Tilwimiet (ADR) għat-tilwimiet wara tkissir ta' relazzjoni tal-familja hija disponibbli fuq is-sit web tal-[Helpline tal-Medjazzjoni tal-Familja](#) (li ttratta esklussivament fil-medjazzjoni tal-familja) jew billi cċempel 0845 60 26 627 (minn ġewwa r-Renju Unit) u +441823 623650 (minn barra r-Renju Unit). Is-siti web li ġejjin ukoll għandhom informazzjoni dwar il-medjazzjoni tal-familja:

[Direct.gov.uk](#)

[Parir Issa \(Advice Now\)](#)

[Parir Legali dwar il-Komunità](#)

[Gwida ta' Parir - għajjnuna onlajn mill-Uffiċċju tal-Pariri għaċ-Ċittadini](#)

[ADR Issa \(ADR Now\)](#)

[Is-Servizz tal-Qrati tal-Maestà Tagħha](#)

Min iżur dawn is-siti jista' juża l-faċilità ta' tiftix biex ifittex għal 'medjazzjoni tal-familja',

L-Għajjnuna Legali

Limitu ta' dħul applikabbli fil-qasam tal-gustizzja ċivili

Persuni li jircievu xi benefiċċji relatati mad-dħul (appoġġ tad-dħul, *allowance* tad-dħul għal min qed ifittex ix-xogħol, *allowance* relatat mad-dħul ta' impjeg u appoġġ, u kreditu ta' garanzija [għall-pensjonanti]) għandhom **stat 'bil-passaport'** bħala klijenti tal-għajjnuna legali. Dan ifisser li **huma awtomatikament**

finanzjarjament eliġibbli għall-għajjnuna legali. Dawn l-erba' benefiċċji li huma ttestjati skont il-mezzi huma wkoll magħrufa bħala benefiċċji 'ta' sussistenza' għaliex iżidu d-dhul tal-klijent sal-minimu statutorju meħtieġ biex wiehed jgħix fuqu.

Inkella, persuni li jeħtieġu l-għajjnuna legali jistgħu jiksbu **għajjnuna 'mingħajr hlas' jew mhux kontributorja**, jekk għandhom dhul gross mensili ta' inqas minn £2657, dhul mensili disponibbli ta' taħt £315 u kapital disponibbli ta' £3000 jew inqas. Jekk id-dhul mensili disponibbli huwa bejn £316 u £733, jew il-kapital disponibbli tagħhom jaq' bejn £3000 u £8000, jiġu offruti finanzjament fuq il-baži li jaqblu li jhallsu kontribuzzjonijiet lejn l-ispejjeż legali tagħhom. Dawn il-figuri jgħoddu minn April 2009. Izda jistgħu jinbidlu, u għalhekk għandek dejjem tivverifika mal-**Kummissjoni dwar is-Servizzi Legali** (li tmexxi s-sistema tal-għajjnuna legali fl-Ingilterra u *Wales*) li l-figura għandha kurrenti.

Minbarra li jikkwalifika finanzjarjament, applikant għandu wkoll juri li **għandu raġunijiet raġonevoli** biex jibda, jiddefendi jew ikun parti għal proċeduri, u li huwa raġonevoli, fiċ-ċirkostanzi partikolari tal-każ, li jingħata l-għajjnuna legali. Il-Kummissjoni għas-Servizzi Legali għandha tqis, per eżempju, jekk il-każ għandux ċans raġonevoli li jintrebaħ, jekk il-benefiċċji tal-litigazzjoni jkunux akbar mill-ispiza għall-fondi pubbliċi, u jekk l-applikant jiksibx benefiċċju sinjifikanti personali mill-proċedura, filwaqt li jqis kwalunkwe responsabbiltà li jithallsu lura l-ispejjeż legali jekk jirnexxi. Dawn il-fatturi huma simili għal dawk li jinfluwenzaw lil klijent li jhallas privatament u li għandu mezzi moderati meta jqis jiġix involut fil-proċeduri.

Limitu ta' dhul applikabbli fil-qasam tal-gustizzja kriminali għall-akkuzati

Minn Ottubru 2006, il-konvenuti li jidhru quddiem il-Qorti tal-Maġistrati (il-qorti kriminali inferjuri) fl-Ingilterra u *Wales* huma soġġetti għal **test dwar il-mezzi, li jiżen id-dhul ta' applikant biex jirrefletti l-ċirkostanzi tal-familja tiegħu**: per eżempju, in-numru ta' tfal. Jekk id-dhul annwali bil-piż differenzjat tal-applikant huwa inqas minn £12,475, jew jekk l-applikant jirċievi benefiċċju speċifikat jew ikollu anqas minn tmintax-il sena, ikun finanzjarjament eliġibbli għal rappreżentazzjoni bl-għajjnuna legali. Jekk id-dhul annwali bil-piż differenzjat tal-applikant huwa aktar minn £22,325, ikun finanzjarjament ineliġibbli għal rappreżentazzjoni bl-għajjnuna legali. Fejn id-dhul aġġustat ta' applikant jaq' bejn iż-żewġ limiti, ikun hemm evalwazzjoni aktar dettallata tad-dhul disponibbli. Dan il-kalkolu jqis l-ispejjeż attwali tad-dar u tal-kura tat-tfal, u jippermetti wkoll ammont għall-għixien. Jekk id-dhul annwali disponibbli li jirriżulta ma jeċċedix £3398, ikun finanzjarjament eliġibbli għal rappreżentazzjoni bl-għajjnuna legali.

F'Novembru 2008, il-gvern ikkonsulta dwar **proposti biex jestendi t-testijiet tal-mezzi** għall-Qorti tal-Kuruna (il-qorti kriminali superjuri) fl-Ingilterra u *Wales*, u ppubblika r-risposta tiegħu għall-kummenti li rċieva f'Ġunju 2009. Il-gvern bi ħsiebu jittestja l-mudell tiegħu f'ħames Qrati tal-Kuruna f'Jannar 2010, b'implimentazzjoni nazzjonali akbar ipplanata għal bejn April u Ġunju 2010.

Limitu ta' dhul applikabbli fil-qasam tal-gustizzja kriminali għall-vittmi

L-għajjnuna legali mhijiex disponibbli għall-vittmi tal-kriminalità. Izda, jingħata **appoġġ emozzjonali u prattiku** mill-impjegati u mis-Servizz tax-Xhieda: per eżempju, il-vittmi jiġu offruti facilitajiet ta' mistennija separati. Ix-xhieda vulnerabbli u intimidati jiġu offruti **mizuri speċjali taħt l-Att dwar il-Gustizzja taż-Żgħażaġh u l-Evidenza Kriminali** 1999, bħall-għażla li jagħtu l-evidenza b'link tal-vidjo minn post ieħor.

Is-Servizz ta' Prosekuzzjoni tal-Kuruna dan l-aħħar irreveđa pakkett intitolat 'Informazzjoni għall-familji vittmi tal-vjolenza' għall-uffiċjali tal-pulizija li jagħmlu kuntatti mal-familja, sabiex jagħtu lil dawk il-familji vittmi tal-vjolenza minħabba omiċidju jew qtil mhux intenzjonali. Il-pakkett jinkludi informazzjoni u pariri dwar il-firxa ta' kwistjonijiet li jistgħu jkollhom jitttrattaw il-familja, u jgħidilhom fejn jistgħu jiksbu aktar għajjnuna jekk, per eżempju, jeħtieġu għajjnuna legali dwar fejn għandu jgħix tifel, jew ma' min għandu jkollu kuntatt tifel.

L-għoti ta' pariri legali għall-familji vittmi ta' vjolenza minħabba omiċidju jew qtil mhux intenzjonali kien pilotat bħala parti mill-iskema tal-avukati tal-vittmi. Il-familji vittmi ta' vjolenza setgħu jkollhom aċċess sa 15-il siegħa ta' pariri legali dwar kwistjonijiet soċjali u personali li jirriżultaw minn mewt, iżda mhux direttament relatat mal-proċess. Il-proġett pilota tlesta f'April 2008 u bħalissa qed naħdmu fuq il-proposti biex nistabbilixxu servizz biex niprovdu pariri legali tul l-Ingilterra u *Wales*, abbaži tal-esperjenza miksuba fil-proġett pilota.

Barra minn hekk, l-iskema tal-fokus fuq il-vittmi tas-**Servizz ta' Prosekuzzjoni tal-Kuruna** tiżgura li l-familji jingħataw l-għażla ta' laqgħa qabel il-kawża mal-prosekuzzjoni: sabiex l-iskema tad-dikjarazzjoni personali tal-vittma tiġi spjegata, u l-offerta ta' prosekutur li jaqra d-dikjarazzjoni tal-familja qabel ma tingħata s-sentenza. Wara l-każ, il-vittmi jistgħu jiġu riferiti għall-iskema ta' kuntatt tal-vittmi tas-servizz ta' probazzjoni. Il-proġett jaħtar uffiċjal ta' kollegament mal-vittma sabiex ikompli jżomm lill-familja informata dwar dak li huwa rilevanti (bħas-sentenza tal-akkuzat) u jappoġġa lill-familja biex taggorna d-dikjarazzjoni personali tal-vittma għal smiġħ tal-libertà provviżorja (*parole*) jekk jixtiequ jagħmlu dan.

Kondizzjonijiet oħrajn marbuta mal-għotja tal-għajjnuna legali għall-konvenuti

Kwalunkwe individwu li japplika għar-rappreżentazzjoni bl-għajjnuna legali fil-Qorti tal-Maġistrati jew fil-Qorti tal-Kuruna fl-Ingilterra u *Wales* għandu wkoll jgħaddi mit-**test dwar l-interessi tal-gustizzja**. Dan it-test iqis fatturi bħal jekk sejba ta' ntiġa ta' delitt allegat x'aktarx jirriżultax li l-konvenut jintbagħat il-habs jew jitlef ix-xogħol tiegħu, u jekk il-konvenut jistax jifhem il-proċeduri u jgħid il-każ tiegħu. Jekk jgħodd fattur wiehed, jew taħlita ta' fatturi minn dawn, għall-konvenut, ġeneralment jitqies li ssodisfa t-test dwar 'l-interessi tal-gustizzja'.

Proċeduri tal-qorti mingħajr hlas

F'xi ċirkostanzi, individwu jista' ma jkollux iħallas tariffa tal-qorti. Jista' jingħata **dispensa shiħa**, fejn it-tariffa kollha ma titħallasx, jew **dispensa parzjali**, fejn jagħmel kontribuzzjoni għat-tariffa. Aktar informazzjoni dwar id-dispensa mill-ispejjeż tal-qorti tista' tinsab fuq is-sit web tas-[Servizz tal-Qrati tal-Maestà Tagħha](#).

Links relatati

[Il-Kummissjoni dwar is-Servizzi Legali](#),

[Ir-Riżoluzzjoni Alternattiva tat-Tilwimiet \(ADR\)](#), [Parir Legali](#) dwar il-Komunità, [Il-Helpline Nazzjonali tal-Medjazzjoni](#),

[Il-paġna dwar ir-Riżoluzzjoni Alternattiva tat-Tilwimiet fil-Ministeru tal-Gustizzja tar-Renju Unit](#) ,

[Il-paġna dwar il-medjazzjoni fis-sit web tas-Servizz tal-Qrati tal-Maestà Tagħha](#), [Il-Helpline tal-Medjazzjoni tal-Familja](#), [Direct.gov.uk](#), [Parir Issa](#),

[Parir Legali](#) dwar il-Komunità, [Gwida ta' Parir - għajjnuna onlajn mill-Pariri għaċ-Ċittadini](#), [ADR Issa](#), [Is-Servizz tal-Qrati tal-Maestà Tagħha](#),

[Il-Kodiċi ta' Kondotta tal-Avukati \(Solicitors\)](#), [Id-Dhul u d-Dwana tal-Maestà Tagħha](#), [Is-Servizz tal-Qrati tal-Maestà Tagħha](#),

[Il-Ministeru tal-Gustizzja tar-Renju Unit](#), [Is-Servizz tal-Qrati tal-Maestà Tagħha \(marixxalli\)](#), [Il-Ministeru tal-Gustizzja](#)

Dokument relatati

[Rapport tar-Renju Unit dwar l-Istudju dwar it-Trasparenza tal-ispejjeż](#)  (448 Kb) 

L-aħħar aġġornament: 26/06/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.